
-जॉन आगियार 


तरण्या मनाचे उमाळे 


श्री . जॉन आगियार हे कवी मनाचे रसीक तरणाटे . ल्हान पिरायेचेरच कोंकणी 
चळवळीकडेन तांचो संबंद पावलो आनी तांचे जिणेत एक शिस्त आयली . कोंकणी चळवळीची 
दोन आंगां आसताली . एक आंदोलनाचें आनी दुसरें साहित्य निर्मितीचें . न्हंयंत बुचकळी 
मारतलो सुको उरचोना या न्यायान कोंकणीचे चळवळीत पडिल्लो तरणाट्या जॉनाचो साहित्य 
प्रवृत्तीकडेन संबंद आयलो आनी मूळचे रसिकतायेक आंकरी फुटली . 

चळवळीत काम करतल्याचेर भौशीक जिणेचे व्याकरण सांबाळपाचे बंधन उरता . 
ऐन उमेदिची पिराय आसतनाय जाण्टेपणाचे गांभीर्य पांगुरचें पडटा . केन्नाकेन्नाय असली बंधनां 
जुवानपणाच्या सभावीक उमाळ्यांक आडखळीभाशेन जावं येतात . एके तरेन ती सरयेवयली 
कसरतच आसता . बाब जॉन आगियार हांगेली कविता ही अशा वातावरणांत घडिल्ली आसा . 
देखुनूच ते फुडें सरतना ‘ फाटल्या पावलाचे ' छाप विसरनात ... आपूण खंय चुकलों ती चूक 
सुदारता आसतना दुसऱ्याच्या दोळ्यांत आपली वळख सोदपाचो यत्न करतात . जिणेंतलो सूख 
दुख्खांचो आपालिपाचो खेळ खेळून आयिल्ल्यान वाचप्यांक उपदेशाची दोन उतरां सांगूक ते 
धजावतात . 

तांच्यो कविता थळाव्या नेमाळ्यांनी उजवाडाक आयिल्ल्यो आसात . तातूंत मोग 
आसा , ओड आसा , विरह आसा , एकचाराचो आनंद आसा . तेच वांगडा हे कवितेत 
आदर्शाचो सोद घेवपाची तळमळ आसा . जिवीत उजू मार्गान व्हरपाचे आंवडे आसात . 

बाब जॉन आगियार हांची पिराय मोग करपाची आनी जगपाची देखुनूच तांपिल्ले 
रेवेत दांडो पडटकच ल्हाय फुलून येवंची तशी तांची मोगाची कविता वाचप्याक कांतुकुतल्यो 
करता . पूण ते जेना गंभीरपणाचो आव हाडून उपदेशाची भास उलयतात तेन्ना हो प्रेमकवी 
भुरगेपणांत जाण्टेपणाची शाल कित्याक पांगुरता असो प्रस्न पडले बगर रावना . 

कविता ही बुद्दीन बरोवचेली नासता . मनाचे मेकळे उमाळे कवी उतरांनी 
खळखळायता तेन्ना आपसूक कविता आकार घेता . असल्यो कांय उत्स्फूर्त कविता ह्या संग्रहांत 
वाचूंक मेळटात . त्योच कवीचे प्रतिभेची गवाय दितात . जिणेचे गीम पावस अणभवीत वता 
तसो हो कवी नांव लौकीक जोडूक पावतलो म्हणपाचो भरवंसो दिसता . म्हजी तांकां परबीं 

चंद्रकांत केणी 


पावलांच्या निमतान ... 


नमस्कार , 

जिणेत पावलांक खूब मोल आसा . ल्हान भुरगें पावल मारूंक शिकतना खूब फावट 
आडखळटा , पडटा पूण ल्हवू ल्हवू सावरता आनी अशे तरेन जिणेत ताजी पावलां दिका 
घेवंक पावतात . असल्या वेळार ‘ पावलांक ' उजू मार्ग मेळप हैं खूब गरजेचें . 

सुरवेक भुरग्यांच्या पावलांक मार्ग दाखोवपाचे काम पालक करतात . आपल्या 
भुरग्यांची ‘ पावलां ' सरळ पडची मुहूण आवय बापूय धडपडत आसतात . पूण कांय वेळार 
अशें जाता की तें भुरगें पावलां मारत इतलें फुडें पावता की व्हडलें जातकच आपल्याक मार्ग 
दाखोवपी पालकांक विसरता . आपणे खंयच्यान सुरवात केल्या तो माणूच विसरता . तशेंच 
मनीस जेन्ना गरिबींतल्यान श्रीमंतीच्या सपणाचेर पावलां मारून वयर चडटा तेन्नाय काय वेळार 
तो हीच चूक करता . पावलांचो मायूँच विसरता . खरे म्हळ्यार तो आपले अस्तित्वूच विसरता . 
आनी अशे तरेन जेन्ना परिस्थिती ताका परत तेच गरिबीची वाट दाखयता तेन्ना ताका आपल्या 
पावलांचो माग सापडना आनी तो आडखळटा , घुस्पता , घुस्मटा आनी लवंडत गरिबीकडेन 
शेवटता . देखून आपल्या पावलांचो माग मतीत दवरप खूब गरजेचें . 

आज ‘ पावलां ' हो कविता झेलो तुमच्या हातांत दवरतना काळजांत खोश्येची ल्हारां 
नाचतात . म्हाका अजून याद आसा हांव फोंडेंच्या सेंट मेरीज हायस्कुलांत सातवेक आसतना , 
हिन्दी टिचरीन एक निबंद बरोवपाक सांगिल्लो . आनी हांवे तो बरयतना विशयाक सोबता 
तशीच हिन्दी कविता रचली आनी ती निबंदाचो भाग म्हूण जोडली . म्हजे टिचरीक ही कविता 
खूब आवडली आनी सगळ्या भुरग्यांमुखार म्हजी तुस्त केली . त्या उपरांत म्हाका चालना 
मेळ्ळी आनी म्हज्या हातांतल्यान एक कोंकणी कविता रचुन जाली . ही ल्हानशी कविता हांवें 
' उजवाड ' ह्या दिसाळ्याक धाडून दिली आनी कविता छापून आयली . म्हजी पयली कविता 
अशे तरेन लोकांमुखार आयली . उजवाडाचे संपादक सर्गेस्त एवाग्र जॉर्ज , हांचो उगडास म्हज्या 
काळजांत सदांच उरतलो . त्या उपरांत म्हज्यो कविता उजवाडाक येवपाक ' राष्ट्रमत ' 
दिसाळ्याचे खूब फाटबळ मेळ्ळे . 

चौगुले कॉलेजीत शिकतनां आकाशवाणी पणजीचेर खूब कार्यावळी केल्यो . प्रा . 
जी.एम. शेख , प्रा . ओम प्रकाश परब आनी प्रा . सोमनाथ कोमरपंत हांचे ह्या वेळार प्रोत्साहन 


लाबलें . तशेंच डॉ . मनोहरराय सरदेसाय , भौ . उदयबाब भेब्रे , भौ . चंद्रकांत केणी , भौ . 
गुरूनाथ केळेकार , भौ . नागेश करमली , भौ . पुंडलीक नायक , भौ . फेलिसीयो कार्दोज आनी 
फा . फ्रेडी जे . डी कॉस्टा हांचो आशिर्वाद फावो जालो . भौ . चंद्रकांतबाबान तर व्हडा खोश्येन 
ह्या पुस्तकाखातीर प्रस्तावना बरयल्या . बाय विनंती कासार हांणी हातबरपाच्यो चुको 
तपासपांत आधार दिला . 

म्हजे इश्ट मुकेश थळी आनी गुरूनाथ पै जांणी म्हाका भौ मोलाचो सल्लो दिल्लो 
तांचोय हांव उपकारी . मुकेश थळीन तर हांवें म्हज्यो कविता ‘ पयलो चंवर ' येवजणेक कोंकणी 
अकादेमीक धाडसर म्हजी फाट सोडली ना . कोंकणी अकादेमीच्या ' पयलो चंवर ' 
येवजणेखाला हे पुस्तक भायर सरता देखून तांचे मनापासून उपकार . 

जैत प्रकाशनाचे धनी भौ . भिकु बोमी नायक हांचोय म्हाका भोव मोलाचो आधार 
आनी फाटबळ लाबले . सम्राट प्रिंटर्सचे श्री . श्रीकांत आमोणकार जांणी ह्या पुस्तकाक आकार 
दिला तशेंच श्री . विल्सन डिसौजा जांणी आपल्या मुखचित्रान पुस्तकाक सजयलां तांचे उपकार 
हांव कशें विसरन ? 

निमाणे ही पावलां'तुमच्या काळजान छाप दवरतली अशी आस्त बाळगून रावतां . 
देव बरें करूं . 


जॉन आगियार 


तिस्क , फोंडे , गोंय 

जिणेत आसा दूख 
जिणेत आसा सूख 


जिणेची ल्हारां ... 
जशी वयर पावयतात 
तशींच सकयल देंवयतात 
देखून , दुसऱ्याक कमी लेखप 
ही करची न्हय रे चूक 
जिणेत आसा दूख 
जिणेत असा सूख . 


१२ 


पावलां 


8 


देवाक 


देवा सकयल देवून पळय 
तुवें अवतार घेतले खूब 
आनीक एक घेवन पळय 


मोटें नुस्तें बारकेल्याक खाता 
तशेंच मनशांमदीं जाता 
चोर हांगा सलाम घेता 
कोण उपाशी , कोण खाता 
तूं येवन हांगा पळय 
देवा सकल देंवन पळय . 


तुवें जग हे रचलें 
जाती तुवें रचल्यो ना . 
भेद तुवें रचले ना 
जाती - कातीच्या नांवान 
समाजांत फूट जाल्या 
दूख्ख लोकांचे लागसून पळय 
देवा सकल देवून पळय . 


१३ 


पावलां 


संवसार जाला उरफाटो 
शिस्त लागूंक जाय 
आनीक पापां वाडचेपयलीं 
पुर्णविराम घालूंक जाय 
सगळो हांगा गोंदळ जाला 
सभ्यता पळून गेल्या 
हांगाचें तूं वयर कळय 
देवा सकल देंवून पळय . 


जेन्ना जेन्ना मनीस कुळाचेर 
जालो अत्त्याचार 
तेन्ना तेन्ना तुवे खंय 
घेतलो अवतार 
दूख पापां वाडल्यांत हांगा 
आमच्या नांवान तुवूय बी 
एक ' दूक ' गळय 
देवा सकल देवून पळय . 


००० 


१४ 


पायला 


५ 


निशेल्ल्या काळजार तुज्या 


निशेल्ल्या काळजार तुज्या 
नवी पालवी फुलूं दी 
जैता वाटेन चाल तुजी 
चार चौगांक कळू दी 


आशेचें फूल आतां 
काळजार तुज्या फुलचें आसा 
निर्शेल्ल्या खोल मनांत 
कीर्ण नवें येवचें आसा 


यत्न केल्यार काळखे जिणेर 
उजवाड तूं घालतलो 
कळो तुज्या नशिबाचो 
आज फाल्यां फुलतलो 


१५ 


पावलां 


जिणेवाटेर आसूं कांटे 
वाटेर फुलां फुलतलीं 
फुडली आतां वाट माड्डयत 
पावलां तुजीं चलतली 


भागिल्ले कुडीक तुजे 
नवे रूप मेळू दी 
निर्शेल्ल्या काळजार आतां 
नवी पालवी फुलू दी . 


१६ 


पावलां 


६ 


सुकिल्ले झाड 


म्हज्या घरामुखार आसा 
एक सुकिल्लें झाड 
जाण्ट्यांनी तें लायिल्लें 
सगळे करताले लाड 
ह्या झाडाक फुलताली फुलां 
मागीर येताली फळां 
चिंव चिंव करताली 
सगळ्याक सवण्यांची पिलां 
आयज ! 
आयज हे झाड कोणाक नाका 
ताची पानां झडल्यांत 
ताचें आंग सुकलां 
तें आतां झाड न्हय , एक खूट 
यादी घेवन गांठीक 
आपलेच दूख गिळत 
तें 

आजूनूय उड़े आसा 
अंताची वाट पळयत 
आमचे मनशाचेंय अशेंच . 


१७ 


पायला 


७ 


बाबुल्या 


दिमकुऱ्यानी दिमकुऱ्यानी , 
यो रे बाबुल्या . 
हांसत यो रे , नाचत यो रे , 
हांसत यो रे , नाचत यो रे , 
म्हज्या शाणुल्या . 


हातांत धरून खिळखिळो , 
हांव हळूच हालयतां . 
न्हिदपाचो वेळ जालो 
तुका हांव पाळण्यांत धोलयतां 


कसोच तूं आयकना , 
मस्ती करीता . 
बेगीन यो रे , डॅडी मागीर , 


मार मारीता . 


१८ 


पावलां 


उठ रे शाण्या , उठ रे गुण्या , 
कितें रे न्हिदीता . 
सुर्या मामा आयला , 
आनी तुका सोदीता . 


उठ रे शाण्या , उठ रे गुण्या , 


गुशू करूया . 


मागीर आमी देवाची , 


पुजा करूया . 


१ ९ 


पावलां 


८ 


जीण 
हे जोतें कित्याक तुटना 
घांसत घांसत वता !! 
दाग हाचेर पडल्यात खूब 
पेड्ड्यार जायत वता हे 
काकूट नासतना माड्डवलां 
तशेंच धुल्लानय भरलां 
पूण सगळे सोशीत आसा !! 
हे जोतें .... 
कितलेशेच टाके पडल्यात 
कितलेशेच कांटेय लागल्यात 
रंगय ताचो हुबला आतां .... 
ल्हान ल्हान जायत वता तरी 
पांयाक मोवसाण दिता !! 
हैं जोतें .... 
खबर ना रस्त्याची , आनीक 
कितली उरल्या सफर 
तरी झरकटत वता फुडें .... 
हे जोते न्हय .... 
हीच म्हजी जीण . 


२० 


पावलां 


व्हडें म्हजे ... 


व्हडें म्हजें धांवता ल्हारांतल्यान 
शीड म्हजें धोलता वाऱ्यान 
धैया रे धैया 


दीसभर आसा दर्याच्या पोटांत 
जाळे म्हजें , आसा रे हातांत 
लागलां हांव , नुस्त्याच्या मागान 
घाम म्हजो गळटा वतांतल्यान 
व्हडें म्हजे धांवता ल्हारांतल्यान 
धैया रे धैया 


जाळें हांवें उदकांत बुडयलें 
नुस्तें भरपूर व्हड्यांत उडयलें 
पाटलीकारां रावल्यांत वेळेकडेन 
नुस्ते विकपाक बाजारांतल्यान 
व्हडे म्हजें धांवता ल्हारांतल्यान 
धैया रे धैया 


२१ 


पावलां 


वल्लो घेवन हातांत 
व्हडें आतां परतितां नेटान 
सूर्य ल्हवू ल्हवू वता 
दर्याच्या पोटांत 
बायल वाट पळयता दारांतल्यान 
धैया रे धैया ... 


000 


( २२ 


पावलां 


१० 


खरें 

सूख 


वणटी , वणटीवयली चित्रां 
जनेलां , पड्डे , वाझातलीं फुलां 
मेजावयली पुस्तकां , 
सगळी तशीच 
कांयच उलयनात , 
कांयच बदलनात 


पूण ... 


केन्नाय अशें जाता 
फुलांभितर नवे रंग येतात 
वणटी आनी चित्रां हांसतात 
मेजावयली पुस्तकां 
शब्दान शब्द उलयतात 


हेच खरें सूख . 


२३ 


पावलां 


११ 


OP 


बैलांची जोडी 


हातांत घेतल्या बडी 
काय बरी ओडटा गाडी 
म्हज्या बैलांची जोडी 
दीसभर आमी 


काम केलें 


सामान हेवटेन 
तेवटेन व्हेलें 
बैलांक म्हज्या 
कामाची गोडी 
काय बरी ओडटा गाडी 
म्हज्या बैलांची जोडी 
गाडयेक म्हजे 
दिता रे ताल 
बैलांच्या गळ्यांतली 
घागऱ्यांची माळ 
' गोमू ' आनी ‘ सोमू ' चो 
म्हाका आदार व्हड 


२४ 


पावलां 


काय बरी ओडटा गाडी 
म्हज्या बैलांची जोडी 
बैलाक खावड 
घालूंक जाय 
कामाचे फळ तांकां 
मेळूक जाय 
पाडव्याक म्हज्या 


बैलांची पुजा 


रोजां माळींनी 
रंगयल्या गाडी 
काय बरी ओडटा गाडी 
म्हज्या बैलांची जोडी . 


२५ 


पावलां 


१२ 


मरण 


म्हजे मरण तूं 
आज थरय गो 
आतां म्हाका ही 
जीण नाका ... 


आज हांव थकला 


जिणेंत ... 


मरणाची न्हीद 


जाय म्हाका . 


मोगा - दारां 


बंद जाल्यांत 


आशा सुटल्या . 
मेकळ्या वाऱ्यार . 


२६ 


पावलां 


सरभोंवतणी काळोख 
आनी सावळीपासून 
आज म्हजी 


ना म्हज्या पायर 


एक दुख्ख आसा 
तेंच म्हजे दिसता 
देखून म्हजें मरण 
आज तूंच ठरय .... 


००० 


२७ 


पावलां 


१३ 


सत्री म्हजी ... 


सत्री म्हजी वर्साची 
असली खंयच गावची ना 
खबर तिची सांगपाक 
एक रात पावचीना . 


पुर्वजांनी म्हज्या खंय तिची 
तोखणाय खूब केली 
लडायेक लेगीत तिका 
तलवार कशी व्हेली . 


मोलाची सत्री म्हजी 
हार कशीच खावचीना 
उगडपाक बंद करपाक मात 
दुसऱ्याकडेन जावचीना 


मीर्ग आयलो तशी 


सत्री म्हजी मुरगट्टा 


फापुटकच जल्ले मात 


भायर सरतना रट्टा . 


२८ 


पायला 


एक दीस अशे घडले 
रस्त्यार उदक वाडले 
पळयतां पळयतां कमरभर 
कालसांव म्हजें बुडले . 


सत्री म्हजी आरती , 
करून तिका परती 
व्हडें करचें पडलें 
दुसऱ्या दिसा खबरांनी 
पान भरलें फुडलें . 


एक दीस असोच 
तेर्रासाचेर पावलो 
कळ्ळं ना केन्ना 
वायर उबो रावलो 
सत्री फुल्ली बरें जालें 


हळू हळू देवलो . 


अशी म्हजी सत्री 
तिका म्हणूं नाका बोत्री 
काळजांत म्हज्या बसल्या 
म्हाका न्हय ती म्हातारी . 


पावलां 


१४ 


पावस 


पावस येता ... 
पावसान घुमट वाजयलां 
नव्या नव्या नळ्यांनी 
घर न्हेसयलां . 


गाजत आयलो पावस 
ताणे सगळ्याक गाजयलां 
जोगलांच्या दिव्यांनी 
मळब सजयलां . 


थंड शितळ वाऱ्यान 
रान भुजयलां 
पावसाच्या थेंब्यांनी 
आंगण भिजयलां . 


३० 


पावलां 


पावस पडटा , पावस पडटा 


धर्तरी न्हाता 
पाचवी साडी न्हेसून 
सगळीच मुरगट्टा . 


बेबकां - बेबे 


मळबाक पळयता 


धाकटुलो बाबुलो 
व्हडें खेळयता . 


००० 


३१ 


पावला 


१५ 


जैत ... 


काळखाचे वाटेतल्यान 
जैताचो घेवन दिवो 
चल रे फुडें , चल रे फुडें 


अजून तुका चलचें आसा 
चिखलांत मुंगरचें आसा 
आवाज करतात रातकिडे 
चल रे फुडें , चल रे फुडें . 


पावलां तुजी बेगीन मार 
न्हंय करची आसा पार 
पैल तिरार मार रे धांव 
तोच तुज्या जैताचो गांव 
यत्न कर तूं मेळूक व्हडें 
चल रे फुडें , चल रे फुडें . 


३२ 


पायला 


१६ 


वाटसुरा वाट विसरनाका 


जिविताच्या फुलां बागेत 
जंय फुलां भोवतणी ... म्होंवा मूस 
जंय कांय उमेदीची सपनां ... आनी 
रसाळ तरनाटेपण 
अशा वेळार घसरनाका 
वाटसुरा वाट विसरनाका . 


वाट जरी वांकडी तिकडी 
आसले जरी कांटे 
रानांत हांसती रान फुलां 
धोलती झाडां ... 


सैमाक ह्या भुल्लुसून 


वाटसुरा वाट विसरनाका . 


३३ 


पावलां 


म्होंवाचे रूचीकसाणीन न 
तरणी मनां हांसतलीं 
प्रत्येक तरण्या काळजांत 
उमेदीची ल्हारां नाचतली 
ह्या झगमगान दिपावन वचुंनाका 
वाटसुरा वाट विसरनाका . 


मनांतली सगळी चिंतनां जेन्ना 
पावसा भशेन गळटली 
जेन्ना सांगपाक यादी फक्त ... 
आनी सपनां उरतली 


तेन्ना फाटली याद काडून 


वाटसुरा वाट विसरनाका . 


३४ 


पावलां 


१७ 


चिंतनां म्हजी 


चिंतनां म्हजीं वाऱ्या परी 
व्हांवत व्हांवत व्हांवत वतात 
थाव कसोच गावना 


पयस पयस पयस वतात . 


ना म्हाका सांगात कोणाचो 
वाज आयला एकसुरपणाचो 
वाट चलतां चलतां हांव 
मुखार काळखाचो गांव 
असोच हांव मनीस अपुरो 
सपनां म्हजीं मोडून वतात . 


कांयच हांवें केलें ना 
कांयच हांवें जोडलें ना 
जिणेंत हांव सपनेलो 
सपनां तिगोवंक जमले ना 
म्हजोच हांव दुस्मान जालां 
दोळ्यामुखार जोगलां जातात . 


३५ 


पावलां 


१८ 


झरो 


काळजांतल्यान आयलीं 
उतरां ओंठार ... 


तुज्या मोगाची 


मोग तुजो काळजांत 
लिपोवपाचो 


एक प्रयत्न 


फसलो ... 


पाशाण फातर 


आसलो तरीय 
झरो तातुंतल्यान 
व्हांवता केन्नाय . 


तसोच म्हज्या 


काळजांतल्यान झरो 
व्हांवला ... 


तुज्या मोगाचो . 


पावलां 


१ ९ 


तूंच सोडून गेला 


हांवें तुका सोडलो ना रे 
तुंच म्हाका सोडून गेला 
यादी गाठीक दवरून गेला 


तुज्या हाश्यांत हांव न्हाताले 
तुजों मोग हांव पिताले 
मोगा पेलो विसरून गेला 
यादी गाठीक दवरून गेला 


म्हज्या देवळांत मुर्त ना 
देवळाक आतां सोब ना 
मोगा दार तोडून गेला 
यादी गाठीक दवरून गेला . 


अमुरपीकी सपनां माड्डयत 
दवरून ओल्यो यादी 
संवसारच सोडून गेला 
यादी गाठीक दवरून गेला . 


३७ 


पावलां 


म्हजें सपन अर्दुकुट 
काळजांत धड धड जाल्या 
दुकां झरी करून गेला 
यादी गाठीक दवरून गेला . 


तूं म्हऱ्यांतलो पयस गेला 
तरी ओंठार तुजें गीत 
म्हजो हांसो घेवन गेला 
यादी गाठीक दवरून गेला . 


३८ 


पावलां 


२० 


तुज्या तेजस्वी दोळ्यांनी 


तुज्या तेजस्वी दोळ्यांनी 
ओडून हाडला बाय 


झोळयेत म्हजे तुज्या 
मोगाची भीक जाय 


तुज्या दारांत गायतां 


गीत हे तुजें 
काळीज मोगा दरयांत 


बुडलां म्हजें 


हांगाच आसलें , खंय गो गेलें 
दोळ्यांर आयल्या साय 
झोळयेत म्हजे तुज्या 
मोगाची भीक जाय 


३ ९ 


पावलां 


तुज्या दोळ्यांत हांवें 
म्हाका पळयला 
दुस्मानान वाटेर 
काळोख केला 
पयस करून दुस्मानांक 


मोगा दिवो जाय 
झोळयेत म्हजे तुज्या 
मोगाची भीक जाय ! 


४० 


पावलां 


२१ 


म्हज्या मनांत 


म्हज्या मनांत पळे 
कितें आयलां आज 
म्हजें मन अस्वस्त जालां गो ... 
पांजऱ्यांतल्या कीराक 


आज आयल्या जाग 


म्हज्या मनांत पळे 


कितें आयलां आज 


तुज्या घाऱ्या दोळ्यांनी 
एक मोनें गीत पळे 


गायलां आज 


म्हज्या काना पाळ्यांनी 
तुज्या पायजणांचो 
घुमता आवाज 
म्हज्या मनांत पळे 


कितें आयलां आज 
आज सांखळ्यो तोडून 
मन आयलां भायर 
बंदिस्त रावून मनाक 
आयला वाज 
म्हज्या मनांत पळे 
कितें आयलां आज . 


४१ 


परायला 


२२ 


काळजांत म्हज्या 


काळजांत ह्या म्हज्या 
भल्ला असो , 
समजना मोगांत 
हांव पडलों कसो 


हे उंच उंच दोंगर 
म्हाका कांयच न्हय आतां 
झाडां आनी पानां 
गायतात गीतां 
खोश्येन भल्लां आज 
मन हे म्हजें 
पयलेच फावट हांव 
मोगा घोट पितां 


उगडलें मनाचे म्हज्या 


आज दार 
भितर सरलां पळे 
मोगाचें एक ल्हार 
सगळी पृथ्वी आतां 


४२ 


पावलां 


नाचता घेवन म्हाका 
घामान बुडलां हांव 
आनी जालां थंडगार 


लांब लांब केसांनी 
तुज्या मुंगरतलों 
गोड सपनां सपनेतलों 
संवसार हांव विसरतलों 
मोतयांच्या दोळ्यांनी तुज्या 
म्हजो मोग सजयतलो 


आज म्हाका थार ना 
मोगाभ केला पिसो 


काळजांत ह्या म्हज्या 


भरला असो 
समजना मोगांत 
हांव पडलों कसो . 


४३ 


पावलां 


२३ 


पाखळ्यो 


सावळ्यो फक्त सावळ्योच 
सदांच दिनात साथ 
सावळ्यांक सोदून काडूंक 
उजवाडाची लावची वात . 


परत परत म्हजें हैं 
काळीज तोडूं नाका 
हारशाच्या घरांत तूं 
फातरांच्यो खबरी करूं नाका 


प्रत्येक सुस्कायन 
मरणाक भिवंची ना गरज 
मरणाक भिवपी लोक 
भाजून खातात लज . 


४४ 


पावलां 


जिवीत म्हळ्यार 
शब्दकोशाचे पुस्तक 


प्रत्येक पान ताजें दिता 
नव्या युगाची झलक . 


देवाक तर हांव 
मानतां खऱ्यानी 
तरी कित्याक प्रवचनां 
म्हज्या कानां पड्ड्यांनी . 


४५ 


पावला 


२४ 


नवे कवी 


हांव एक नवो कवी 
एक गोष्ट सांगतां 


खरेपणाचो घाव 


बसता खोल . 


हांव एक नवो कवी 
म्हणून मानतां 


वक्लां शिवाय नदर 
सदांच तेळत रावता 

आनी हे खातीर 


खरेपणाचे घावे 
सत्याचे घावे 
हांव घालीत वता 
फटकीरें हाशें 
घेवन भोंवना . 


४६ 


पावलां 


२५ 


फूल आनी ल्हार 
एक फुल्लें न्हंयच्या देगेर 
फूल एकसुरें .... 

नाचत पळोवन ताका 

ल्हार एक म्हऱ्यांत आयलें . 
पळयतां पळयतां फूल 
ताजे मिठींत 
अभिशेक करून 
ल्हार नाच जालें . 

ताज्या उपरांत आयलीं 
ल्हारां गेली ल्हारां 
पूण ते ल्हार आयलें ना ! 

जें घेवन गेल्लें फुलांचो हांसो 
जें घेवन गेल्लें ताची शांती 
न्हंय व्हावत रावली 
वेळ सरत रावलो 
सूर्य गेलो , चंद्र आयलो 
बावलें फूल , वाट पळयत 
पूर्ण तें ल्हार आयलेंच ना 
पूण तें ल्हार आयलेंच ना . 


००० 


४७ 


पावलां 


२६ 


तुजेखातीर 
तुजेखातीर 


मोगा म्हज्या 


काळीज म्हजें भेटयलें 
मोगाच्या उल्यान तुवें 
आंग म्हजें पेटयलें 
हेवटेन तेवटेन नदर म्हजी 
आमोरेची मारतां धांवे 
शारांतलो मनीस तूं 
इल्लोसो म्हजो गांव 
काळ्याकिट्ट कुपांनी 
मळब हे दाटयलें 
मोगाच्या उल्यान तुवें 
काळीज म्हजें पेटयलें 
स्कुटरीचो आवाज आयकूक 
कान म्हजे फुलयल्यात 
देवळांनी वचून हांवें , 
आशिर्वाद मेळयल्यात 
कितलो वेळ जालो आज 
सामकें तुवें सतायलें 
मोगाच्या उल्यान तुवें 
आंग म्हजें पेटयलें . 


४८ 


पावलां 


२७ 


बावट्याक 


न 


तीन रंगी बावट्या 
तूं आमच्या फुड्यांत सदांच राव 
सोडून आमकां पयस वचूं नाका 
दी आमकां राखणेची माव 


दुस्मानाच्या हातांत बावट्याक 
आमी वचूंक दिवचे नात 
ताज्या मानाखातीर आमी 
दीस रात झुजतले 


भारत भूयेचे जवान आमी 
तयार भोगूंक कितलेय घाव 
तीन रंगी बावट्या 
तूं आमचे फुड्यांत सदांच राव . 


पावलां 


२८ 


अस्तुरी 
अस्तुरेक 
जाय तशी नाचयली 
ह्या समाजान 
देखून आतां वेळ आयला 
तिचो राखपाचो मान 


अस्तुरी जेन्ना 


जगदंबेचें रूप घेता 
दैत्याच्या आंगार 
कांटो उबो जाता 
हांगाय अजून 


आसात दैत्य 
तांच्या वांट्याक 
हेच येता 


अस्तुरेक आतां ... 
आपले सावळेक भिंयेवचें न्हय . 
जैताची घेवन गुडी 
संघर्शाच्या दर्यात 
आतां तिणे 
मारल्या उडी . 


000 


५० 


पावलां 


२ ९ 


' तूं ... ' 


तूं गेलें ... 
पूण ते हांसप 

तें 
ती उतरां ... 
म्हजे गांठीक 
दवरून गेलें ... 


तूं गेलें ... 
पूण वतना 
म्हजें काळीज 
चोरून व्हेलें ... 


हांव आतां जालां 
काळीज नाशिल्लों 
म्हजें मात जितेपणी 
मरण जालें .... 


300 


५१ 


पावलां 


३० 


चिता ... 


ताजे प्रेम आशिल्लें म्हजेर 
हे म्हाका खबर नाशिल्लें 
तें म्हजे खातीर तळमळटालें 
हे म्हाका खबर नाशिल्लें !। 
तो पळय पयस जो दिसता धुंवर 
कितें म्हणचें ताका ? ... 
खंय तरी पालवल्या वात 
काय जळटा चिता .... 
कोणाच्या काळजांत ? 
म्हजें मरण जाल्लें आसा 
ही अर्थी कोणय उठय 
म्हज्या निर्जिव कुडीक आतां 
तूंच खांदो दिवन उठय . 


५२ 


पावलां 


३१ 


राग पयस कर ... 


राग तुजो पयस कर रे 
रागान तुका कांय मेळचें ना ! 
मोगान काळजां जिखून घे 
मोगा बळाक सर ना . 


मोगाची भास शिकून घे 
पयस आशिल्ल्यांक लागी ओड 
मोगान जाता तें पयशान जायना 
मोगालागीं तूं नातें जोड . 


आमच्याभितर झगडी नाकात 
भावपणाचेर नाका घाव 
आमचें घर भारत देश 
हांगा आमी सगळे भाव . 


००० 


५३ 


पायला 


३२ 


याद 
रावू कितलो तेप 
मोग केल्लो खरो 
घडये ना मेळचे आतां 
असो खंयच्यान मारला वारो ? 

यादीक तुज्या हांवें 
मनांत थारो दिलो ना 
उजो लागिल्लो पुण 
हावें वारो दिलो ना 
तरी दोळ्यांत बंद जालां 
रूप तुजें . 
तूंच सांग आतां 
कशें ते मिट्टले 


घडये ना ... 


सदांच आमी झगडताली 
बेजार जातालें तूं 
आज झगडूंक कोण ना 
खंयच्यान कोण येतलें ? 
वाट कोणाची पळोव हांव 
कोणाक फुलां दिवं ही 
फुलांचे बागेंत आतां 
कांट्यांचे राज्य येतलें ? 


घडये ना ... 


000 


५४ 


पावला 


३३ 


मनाचोथाव ... 


मनाचो तुज्या थाव घेवन 
काळजांत तुका बसयलें 
लग्नाची सपना पळोवन 
दोळ्यांचेर हावें दसयलें . 


दोगायनीय सपनां रंगयली 
दर्यावेळेर सूर्यकिर्णां पळयलीं 
आज जरी तूं पयस पावलां 
चित्र तुजें म्हज्या मनांत रावलां . 


मोतयां सारखे तुजे दोळे 
हांसतकच खळयो पडपी पोले 
विचार केल्यार तुजो 
दोळे म्हजे जातात ओले . 


५५ 


पावलां 


फोटो तुजे काडिल्ले हांवें 
एक दवरूंना 
मागून व्हेले तुवें 
आज जाला म्हजे 
जशे गोरवाक पट्टा दावें . 


तुजी खोशी , तिच म्हजी 
म्हाका जाय तूं धादोशी 
सत्या पासून पयस धावलां 
तुज्याच बऱ्याक पयस रावलां . 


५६ 


पावलां 


३४ 


तो दीस येवंचो आसा ... 


तो दीस येवंचो आसा 
ज्या दिसा ... 
म्हऱ्यांतलो ना जातलों हांव ' 
आनी थडग्यार उरतले 
फकत म्हजें ' नांव ' 


आत्मो पक्षी जावन 
सांगात जेन्ना सोडून वतलो 
म्हाका नागडो करतलोच 
म्हज्याशिवाय , आपुणूय नागडो जातलो 
आत्म्याच्या वांगडा हांवें 
सारले कितले दीस गा 
विसरूनच गेल्लों हांव , कि 
तो दीस येवचो आसा . 


माणुसकीच धर्म मानला 
खुरीस - ॐ गळ्यात बांधला 
हांव गेल्या उपरांत , 


५७ 


पावलां 


म्हजे कितें करतले 
चिता सजयतले , की 
धरतेंत पुरयतले ? 
कोण तरी सांगत गा 
म्हजें कितें जावचें आसा ? 
तो दीस येवचो आसा . 


हांव गेल्या उपरांत 
म्हज्या खातीर , न्हय रे रडचें 
पूण निर्जिव कुडीचेर 
एक ' फूल ' दवरचे 
फूल मोग समजून घेता . 
फूल सगळ्यांक वास दिता 
वासांतल्यानूच कळूदी 
म्हजे जिणेची कथा 
कित्याक तर , केन्नातरी ... 
तो दीस येवचो आसा . 


५८ . 


पावलां 


३५ 


म्हज्या सपनांत ... 


म्हज्या सपनांत रंग भल्ल्यात 
तांबडे तशेच निळे 
हांसता हांव - काय रडटां हांव ? 
म्हजे दोळे सदांच ओले ! 
म्हज्या सपनांत ... 


रातचें तूंच सतायता 
यादीचे चिमटे काडटा 
दीस मात म्हजे जाल्यात 
रिकामे 
भरीन दिसतात रंगान 
म्हज्या सपनांत .... 


५ ९ 


पावलां 


तूं पिठा चान्न्यांत न्हांता . 
देखलां हांवें तुका तेन्ना . 
परयांच्या सांगतान 
नाचतालें तूं 
गायतालें तूं ... 
सांग परत येता केन्ना 
म्हज्या सपनांत .... 


जेन्ना मन रिकामें जाता 
तेन्ना पोन्नी गितां पितां 
तुजें मोने रूप म्हाका 
ओंठार गितां दिता 


म्हज्या सपनांत . 


६० 


पावलां 


३६ 


गुलाबाचे फूल 


बागेतल्या 


गुलाबाच्या फुला 
सुंदरतायेचो आशिर्वाद 
देवान तुका दिला 


दीसभर हांसता 
सुर्या वतान लजता 
मंद वाऱ्यार धोलता 
पावसाचे धारेचेर गो तूं 
पिशाभशेन नाचता . 


चलयांच्या काळजांनी 
घोंटेर तुवें केला 
तुका हात लायतल्यांनी 
कांट्यांचो मार खाला . 


६१ 


पावलां 


३७ 


भोवरे 


हांव भोंवांत सांपडलां 
सरभोंवतणी म्हजें उदक 


म्हाका तड मेळना 
म्हाका तड मेळना 


हांव घुसमट्टां 
हांव बुडटां 
कांयच कळना 


म्हाका तड मेळना 
म्हाका तड मेळना 


तुजें रूप एके वटेन 
जाती काती एके वटेन 
जाणटेल्यांचे मन वळना 
म्हाका तड मेळना 
म्हाका तड मेळना . 


६२ 


-पावलां 


३८ 


कैदी आनी सावळी 


कैदयाभाशेन जगतां 
शब्दांचे आनी यादीचे सुळे 
काळजांत झेलतां 
सांगाताक काळोख आनी 
इल्लोसो उजवाड . 


... आतां विसरलांय म्हजो गांव 
म्हजीच वळख सोदतां हांव 
उपदेश ज्ञान , ध्यान ह्यो गजाली 
खंय शिंपडल्यात नकळों हांव 
चिंतेच्या उज्यान जळत आसां 
जळूदी ! जाता तें जावं 
मेकळ्या वाऱ्यान पयस केला 
दुःकांनीय माल्ल्या घांव 
आतां आमी दोगांच 
म्हजी सावळी आनी हांव . 


००० 


६३ 


पावलां 


३ ९ 


काळोख 


काळोख पातळटा मळबार 
रातच्या वेळार 
नक्षत्रांचो ताका येवकार 

कित्याक तर 
काळोखच तांचो आधार 
काळखाचेच फाट भुंयेंत 
तांकां झगमगचें आसा 
आपलें आस्तित्व दाखोवंचे आसां 


पूण मळब ... 
हय , मळब काळखांत 
साप्प लिपलां 
ताची दुकां पळयनात लोक 
पळयतात ती फकत नक्षत्रां 
आनी सरभोंवतीं काळोख . 


६४ 


पावलां 


४० 


जिणेची आस्त 


जिणेची आस्त अशी 
अजून कशी म्हाका ? 
हांगा हांवें देखलां खूब 
आनीक कांयच भोगचें नाका 


जिणे झाडाक फुटल्यात फांटे 
वाटेर म्हजे जाल्यात कांटे 
कोणाखातीर जगतां हांव 
कळचें आसा अजून म्हाका 
हांगा हांवें देखलां खूब 
आनीक कांयच भोगचें नाका 


जिणेंत हांव हरलां रे 
अजून कसो तरलां रे 
चलतां हांव खंय तरी 
खबर ना दिका 
हांगा हांवें देखलां खूब 
आनीक कांयच भोगचें नाका . 


६५ 


पावलां 


मेल्लेवरी जालां ... गि 


तरी हांव जियेता 
जिणेत नकली रंग हाडूक 
सोरो थोडो पियेतां 
आतां फकत उरला 
सोयचोच आधार म्हाका 
हांगा हांवें देखलां खूब 
आनी कांयच भोगचें नाका . 


६६ 


पायला 


४१ 


पूल एक आसा ... 
उबो न्हंयच्या पोटावेल्यान 
पोंदच्यान बार्जी , बोटी ... 
गाडयो झेलता फाटीवेल्यान 
ह्या पुलान हांगा रावून 
खूब कितें पळेलां 
घर नाशिल्ल्यांक आपल्या 
खाकेंत घर सजयलां 
वतांत आपूण तापता आनी ... 
भिजता पावसांतल्यान 
पूल एक आसा ... 
उबो न्हंयच्या पोटावेल्यान 
पुलाच्या आंगां आंगांत 
सवण्याची घरां 
गरयतात लोक हांगा 
वरांची वरां 
नदर तुजी भाटांवेल्यान 
नदर तुजी शेतांवेल्यान 
पूल एक आसा ... 
उबो न्हंयच्या पोटावेल्यान . 


६७ 


पावलां 


४२ 


सपन .... 


ताण तारया ताण 
तुजें व्हडें हळू धांवता 
पलतडी पावय बेगीन 
म्हजें सपन थंय रावता . 


शारांत हांव जरी 
कामाखातीर पावला 
दोळ्यां पातयांनी म्हज्या 
सपन उबें रावलां 
मोगाचें फूल गांवांत 
यादीन म्हजें बावता 
पलतडी पावय बेगीन 
म्हजें सपन थंय रावता . 


कचेरेक गेलो तरी 
कामांत लागना मन 
शीम आतां हुपली 
पैसावो जायना सहन 
मोग म्हजो असो 
उदकाभशेन व्हांवता 
पलतडी पावय बेगीन 
म्हजें सपन थंय रावता . 


६८ 


पावलां 


४३ 


तुजी याद 


दर्याचे देगेर आयज 
बसून आसां हांव 
मनांत तुजींच चिंतनां 
तोंडार तुजेंच नांव 


वळख आमची जाल्ली तेन्ना 
आमी हांगाच मेळिल्ली 
मोगाच्यो खबरो करीत 
आमी हांगाच बशिल्ली . 


सोडून म्हाका तूं एकलोच 
कित्याक गेलें बाय 
अजूनमेरेन रावतां तुका 
तूंच म्हाका जाय . 


वतात तापलां , मोगाच्या पावसान 
भिजुनूय गेलां 
दोळ्यांमुखार काळोख जाला 
उजवाड दिवपाक तूंच जाय . 


६ ९ 


पावलां 


४४ 


नशीबाग 


म्हज्या 
' सुखा ' खातीर 
हांव ... 
तुका ' दुख्ख ' दितलों 


हे तुवें 


चिंतलें कशें 
नशिबांतच नासलें तूं 
देखून दिसता 
जालें अशें . 


७० 


पायला 


४५ 


38 


सूर्य 


सूर्य जेन्ना 


समदिराच्या पोटांत वता 
अमुरपींकी किरणां दर्या सजयता . 


पयस रावन सुर्या देवा 
निरोप तूं घेता असो 
निमाण्या वेळार लेगीत 
तांबडो जावन लजता कसो 
तेज तुजें मंद मंद 
जायत वता , जायत वता 
अमुरपीकी किरणां दर्या सजयता . 


गेलो , काळोख जालो 
सवणी आनी कावळ्यांनी 
आपआपली सोदलीं घरां 
कश्ट करंपी लोकांनीय 
आपआपलीं गांठली दारां 
चंद्र आपली किरणां घेवन 
ल्हवू ल्हवू वयर येता 
अमूरपिंकी किरणां दर्या सजयता . 


300 


७१ 


पावलां 


४६ 


हांव 


सवण्याची पाखां लावन 
वयर वयर उडटलों . 
नुस्त्याचे रूप घेवन 
उदकांतय बुडटलो . 


सोरपाचे दांत लावन 
चोरांक घांस मारतलों . 
कोगळीच्या ताळ्यान 


एकचारा गीत गायतलों 


माकडाचे रूप घेवन 
झाडां माडांर भोवतलो 
वाघाची कातडी घाल्ल्या 
कोल्यांक सोदून काडटलो . 


म्होंवाचो मूस जावन 
फुलां दोस्ती करतलों 
मुये रूपान साकरय बी 
खावंक हांव शिकतलों . 


७२ 


पावलां 


४७ 


एकचाराचे गीत 


एकचाराचें गीत गाया 
खोशे ल्हारांनी न्हावन घेवया 


देशाच्या तीन रंगी बावट्यांत 
मिसळ जाल्यात सगळे रंग 
बावट्याक उंच काडप 
होच आमचो खरो धर्म 
हातात हात घालून 
देशाच्या उल्याक धांवया 


झगडी करून आमचेमदी 
कांयच आमी जोडलें ना 
विकासाक मार लागलो 
कांयच आमी घडले ना 
देशाच्या विकासाक हात लावन 
जैताची फळां खावया 
एंकचाराचे गीत गावया 
खोशे ल्हारांनी न्हावन घेवया . 


७३ 


पावलां 


आमचे लागी युक्ती आसा 
आमचे लागी शक्ती आसा 
युक्ती शक्ती एक करून 
देश - भक्ती करची आसा 
एकवटीत शक्ती आमची 
संवसाराक दाखोवन दिवया 
एकचाराचें गीत गावया 
खोशे ल्हारांनी न्हावन घेवया . 


कीर्ण नवें येवचें आसा 
जैत आमी जोडचें आसा 
एकाच मेजार बसून आमी 
एकाच ताटांत खातले रे 
चलात तर उठात आतां 
भारत धर्माची " ज्योत लावया 
एकचाराचे गीत गावया 
खोशे ल्हारांनी न्हावन घेवया . 


७४ 


पायला 


४८ 


वेगळे 


एक आसा 
अजापांचो रोग 
नांव ताचें मोग 


रोगी एकच पूण 


उपचार वेगळे 
मनीस पळोवंक 


सगळे एकूच 


पूण प्रत्येकाचें 


वागणे वेगळे 
' देव ' सगल्याक एकूच 
पूण ताका भेटपाक 
धर्मान केल्यात 
रस्ते वेगळे 
काळीज हे म्हजें 
फुटक्या हारशाभाशेन 
प्रत्येक कुडक्या भितर 
म्हजें रूप वेगळे . 


000 


७५ 


पावलां 


४ ९ 


मनांतलें उतर 


मनांतलें उतर जिबेर हाडले 
तरी दुख्खान सोडले ना 
हांगा खंय मोगाळ काळजा 
पूण म्हाका एकय भेटले ना . 


श्रावण म्हयनो सरून गेलो 
सैमान हालयलीं पाखां 
तानेल्ल्या दोळ्यांतल्यान म्हज्या 
अजून व्हांवत आसात दुख्खां 
ओले म्हजे दोळे पुसपी 
एकय फुडें सरलो ना 
हांगा खंय मोगाळ काळजां 
पूण म्हाका एकय भेटले ना . 


वाट पळयत पळयत तुजी 
जीण म्हजी कुसयली 
जगतां म्हण जगतां हांव 


७६ 


पावला 


जिणेक भायल्यान न्हेसयली 
केन्ना कोसळत खबर ना 
हात कोणाचो मेळना 
हांगा खंय मोगाळ काळजां 
पूण म्हाका एकय भेटले ना . 


म्हाका गाळी घालप म्हळ्यार 
व्हडली मोटी गजाल न्हय 
लोक खऱ्या मोग्यांक 
अशोच गाळी घालतात खंय 
फुलांचो हार गळ्यांत 
घालपी कोण मेळूना 
हांगा खंय मोगाळ काळजां 
पूण म्हाका एकय भेटले ना . 


७७ 


पावलां 


५० 


आतां सपनच 


सुस्कारांतल्यान थांबत थांबत 
आयलें काळजांत 
काळजांतल्यान लिपत लिपत 
आयलें दोळ्यांत 
दोळ्यांतल्यान उठले आनी 
आयलें सपनांत 
आनी आतां ... 


फकत सपनच उल्लां . 


७८ 


पावलां 


५१ 


सत्याचे घावे 


सत्याचे घावे 
सदांच बसतात खोल 
वक्ला शिवाय नदर 


हाकाच खरें मोल 


आनी देखुनूच 
सत्याचे घावे 
हांव घालीत वतां 
फटकीरें हाशें 
घेवन भोंवना . 


७ ९ 


पायला 


५२ 


" खंय तूं वता " 


खंय तूं वता मोगा 
सोडून म्हाका असो वचुंनाका 


दुकांचो दर्या जाला 
काळजांत ल्हारां 
सरभोंवतणी म्हज्या 
मोगाची दोरां 
तुजीच रात - दिस 
सपनेलों सपनां 
सपनाची बांधिल्ली ती 
मोडलीं आता घरां 


८० 


-पावलां 


पिशें जाला हांव 


मोगान तुज्या 


मूर्त तुजी काळजांत 


केल्ली हावें पुजा 
काळीज म्हजें तोडून 


वचनाका मोगा 


जितेपणी म्हाका ही 
दिव नाका सजा . 


तुज्या दोळ्यांत 


म्हजो रूपकार पळयला 


दुस्मानान वाटेर 


काळोख फांकयला 
पयस करून दुस्मानाक 
मोगा दिवो लाय 
झोळयेत म्हजे 
तुज्या मोगा भीक जाय . 


८१ 


पावलां 


५३ 


फटयले 


तुवें म्हाका उतर दिले 
हावें तुका काळीज दिले 
काळजाक तुवें सतयलें 
अशें कित्याक फटयले रे 
अशें कित्याक फटयलें 


काळजाक म्हज्या उजो लागला 
सोसत रावलें हांव 
जिबेर उतर हाडलें ना 
जळत रावलें हांव 
मोगा खेळ खबर नासलो 
तुर्वे खेळूक शिकयलें 
अशें कित्याक फटयले रे 
अशें कित्याक फटयलें 


८२ 


पावलां . 


कित्याक तुवें केलें अशें 

- 
गांवात जालां हाशें 
लोक म्हाका म्हणतात पिशें 
काळजाक ह्या समजून घेना 
सामकें तुवें विटयलें 
अशें कित्याक फटयले रे 
अशें कित्याक फटयलें . 


मिलन कशें घडले ना ? 
काळीज कशें जुळ्ळं ना . 
मोगाक खेळ समजलो रे 
उतर तुवें पाळ्ळे ना 
शांत आसलें मन हे म्हजें 
तुर्वे कित्याक खवदळ्ळे 
अशें कित्याक फटयलें रे 
अशें कित्याक फटयलें . 


००० 


८३ 


पावलां 


५४ 


ओल्यो यादी 


म्हजी अमुरपीकी 


सपनां माड्डयत 


तुवें हो संवसारच सोडलो 
म्हज्या गाठीक मात दवल्ल्यो 
यादी .... 
फकत ओल्यो यादी 
दुकांनी भरील्ल्यो . 


000 


८४ 


पावलां 


५५ 


दुकां ... 


म्हज्या काळजाचे पणटेंत 


रक्ताचें तेल घालून 


तुज्या पावलांचो 


मोग घेत 
तुका सोदलें गो ... 
पुण तूं मेळ्ळंच ना 
ही पायवाट भिजून गेल्या 
म्हज्या व्हावत्या दुकांनी 
आता म्हजी 
दुकांय सोंपल्यांत 
आनी हांवय बी ... 


८५ 


पावलां 


५६ 


' नांव राखून दवर ' 


नांव राखून दवर तूं 
शिकल्यार तुका आसा मान 
शिकप चोरून व्हरना कोण 
पैशांची सगल्यांक लागता तान 


मनीस म्हळ्यार सांवळी 
जिवित एक सपन 
आज आसल्यार फाल्यां ना 
वता सगळं सोंपून 


आज भुरगे फाल्यां जाण्टे 


चक्र वता धुवून 
जीण आमची फुलापरी 
आज कळो फाल्यां फूल 
मागीर वता बावून . 


000 


८६ 


पावलां 


५७ 


मूर्त 


मूर्त तुजी पुजून हांवें 
मनात म्हज्या देऊळ केलां 
चोर पावलांनी येवन तुवें 
काळीज म्हजें चोरून व्हेलां 
सपनांत म्हज्या येवन तुवें 
मोग दार उक्तें केलां 
ओंठार म्हज्या मोगा गीत 
तुकां लागून पिसो जालां . 


300 


पावला 


५८ 


' हांसपाक हासतां ' 


हांव ... 
म्हजें सपन 
अर्दुकुटें ... 
धडधडतें काळीज 
हांसपाक हांसतां 
हांसतच तुका विसरतां . 


८८ 


पावलां 


५ ९ 


मोगाची फुलां 


तुजींच उतरां 
ओंठार आयलीं 
तुजीच हावें 
गितां गायलीं 


मोगाची तुज्या 


फुलां गुंतून 
हावें म्हज्या 
काळजांत लायलीं . 


००० 


पावलां 


६० 


काळीज मामा 


मनांत तुज्या 


आयलें तरी 


तुज्यान कांयच 


जावचें ना 


लग्न आतां 


जालें म्हजें 
काळीज तुका 
गावचे ना . 


९ ० 


पावलां 


६१ 


काळखी रात 


दोळ्यांनी म्हाका दिसना काय 
वता व्हरतात थंयसर पांय 
सूर्या उजवाड दिसना म्हाका 
फकत वतान तापता कात 
दोळ्यांमुखार काळोख म्हज्या 
संवसार म्हाका काळखी रात . 


कितले फावट दिसता म्हाका 
जीण जगून अर्थ ना 
कसली हावें केल्ली चूक 
जीणे वाटेर भल्ल्यां दुकां 
आसात पांय , आसात हात 
दोळ्यांमुखार काळोख म्हज्या 
संवसार म्हाका काळखी रात . 


९ १ 


पावलां 


काळखांतल्यान भोंवता हांव 
उजवाड म्हाका दिसना कसो ? 
रस्त्यातल्यान भोंवता हांव 
लोक म्हाका म्हण्टा पिसो 
कोणागेरच भिकेक गेल्यार 
लोक म्हजेर उबारता हात 
दोळ्यांमुखार काळोख म्हज्या 
संवसार म्हाका काळखी रात . 


००० 


९ २ 


पावलां 


६२ 


उठात गायात 


उठात गायात भुरग्यांनो 
देशभक्तीचें गीत 


भारत माय 


धोलतली 
असलें असुं दी संगीत 


एक दो , लेफ्ट राईट 
उदरगतीची तुमची पावलां 
ओंठार तुमच्या गीत रावलां 
पळोवन तुमकां दुस्मानाचें 
तोंड बावलां 
करात जय जय कार देशाचो 
घूडी घेवन रंगीत 
उठात गायात भुरग्यांनो 
देशभक्तीचें गीत . 


९ ३ 


पावलां 


तुमी देशाचे खांबे 
तुमी राखणदार 
जैत मेळोवंक वावरूया 
आमकां नाका हार 
जात - धर्म पयस करूया 
एकठांय आमी रावूयां 
हातूंतच आमचें हीत 
उठात गायात भुरग्यांनो 
देशभक्तीचें गीत 


शिपाय जावया , दोतोर जावया 
वैज्ञानीक जावया , इंजीनेर जावया 
आपआपल्या कर्तुबान 
देशाक वयर काडूंया 
चुकलेल्यांक सुधारून 
तांकाय बरोबर घेवन वचपाची 


सुरू करूया रीत 


उठात गायात भुरग्यांनो 
देशभक्तीचें गीत . 


९ ४ 


आमची प्रकाशनां 


। फोरेन जांवय ( नाटक ) 


एन् शिवदास 


0 कांवळे ( एकांकी ) 

रामदास नायक 
0 नचिकेता ( कविता ) 

डॉ . दयानंद राव 
पारजत परमळ 
( ललित निबंद ) 
डॉ . उमानाथ राताबोली 
वळेसर ( ललित निबंद ) 
मुकेश थळी 
पावसफुलां ( कविता ) 

राजय पवार 
0 बाबू ( भुरव्यांखातीर ) 

एन् शिवदास 
कथा परिक्रमा 
( पयले वर्स कला , 
पाठ्य पुस्तक ) 
रतन - आबोलीं 
वेंचीक गद्य - पद्य इनेलो 
( पयलें वर्स कोंकणी 
( ऐच्छिक ) अभ्यासक्रम ) 


फुडले प्रकाशन 


गोंयचे रूख 


प्रा . कस्तुरी देसाय 


जैत प्रकाशन 


.. 


जॉन आगियार 
४ जुन १ ९ ६० वर्सा फोंड्या जल्म . 
१ ९८२-८३ वर्साखातीर मडगांवच्या श्रीमती पार्वतीबाय चौगुले कॉलेजीचो अष्टपैलू 
विद्यार्थी म्हण निवड . 
गोंय दुरदर्शन तशेंच पणजी आकाशवाणीचेर तरेकवार कार्यावळी सादर . मुंबय 
दुरदर्शनावेल्यान सादर जाल्ल्या " कोंकणी कौस्तुब " कार्यावळीत सहभाग . 
' गोंयचो आवाज ' दिसाळ्याचे चीफ रिपोर्टर , तर ' हेराल्ड ' दिसाळ्यांत स्टाफ रिपोर्टर 
म्हूण काम केला . तशेंच ' गोमन्तक ' आनी ' वेस्ट कोस्ट टाईम्स ' ह्या दिसाळ्यांखातीर 

वार्ताहर म्हण काम केलां . 
0 ' सुनापरान्त ' , ' राष्ट्रमत ' तशेंच ‘ गुलाब ' हांचेखातीर लेख , कविता आनी हेर बरप 

केलां . 
0 १४ , १५ आनी १६ डिसेंबर १ ९ ८५ रामनाथी हांगासर भरील्ल्या १८ व्या अखिल 

भारतीय कोंकणी परिशदेचे जोड चिटणीस . 
१ ९ ८२ वर्सा एन.सी.सी. वतीन गोंय तें पुणे आनी परत सायकल भोंवंडेचें 
फुडारपण . 
१ ९ ८२ वर्सा एन . सी . सी . वतीन मध्यप्रदेशातल्या पचमडी हांगासर भरिल्ल्या प्रगत 
नेतृत्व शिबिर तशेंच चट्टाणारोहण कार्यक्रमात सहभाग . 
१ ९ ८३ वर्सा एन . सी . सी . वतीन गोंय तें रायचूर ( कर्नाटक ) आनी परत सायकल 


भोंवंडेचें फुडारपण . 
- रामनाथी हांगासर भरिल्ल्या ८ व्या अखिल भारतीय कोंकणी लेखक संमेलनाचे जोड 

चिटणीस . 


